

## اولس

د اولس مخی ته څوک دریدای نشي  
د سیلاب په مخ سست بند ټینګیدای نشي  
د اولس د خلکو زور د خدای زور دی  
په هر لویشت ددی وطن د زمر و کور دی  
دلته هریو یرغلگر سرخپل خورلی  
یا په ټینټه له دی ملکه زر وتلی  
دا وطن د یرغلګرو قبرستان دی  
پیر با تور اوزره ور یی شاه ځلمیان دی  
هیڅ غلیم ته افغان سر نه دی ټیت کری  
د جگری میدان ته هیڅ نه دی څت کری

\*\*\*

اوس چی سوځی دا وطن په سرو لمبو کی  
یا نفاق چی ولویدلی پرګنو کی  
یا چی چوی هره ورځ پکی بمونه  
یا چی هره ورځ نریزی تعمیرونه  
یا په بنځو چی تیزاب هر وخت پاشیږی  
یا چی مور د خپل ځوی په ویر ژریږی  
یا چی ډلی ډلی خلک بی ځایه کیږی  
یا چی بنځی د میرو په لاس سوځیږی  
ددی ټولو بدمرغی عامل اشرار دی  
اوس د افغان د ټولو خلکو دا اقرار دی

\*\*\*

افغانان اوس د بنمنان خپل پیژندلی  
هغو ټول چی په کعبه قسم خورلی

هغه ډلی چی د نور په مت حاکم دی  
ها زورواکی پر چوکیو چی قائم دی  
هغه ټول ټوپک سالار او جها دیان  
د پنجاب د حاکمانو جا سوسان  
ها پرون پوری چی عشر ټولوله  
پر کابل چی مزایل هر وخت ویشته  
ها چی پل او پلچکونه وړانول  
ها د اسلام تر نوم چی خلک غولول

\*\*\*

وطندارو سره ټول شی څنگ په څنگ  
وخت تیریزی بس دی مکوی نور درنگ  
خپل وطن له دی خاینو زر کړی خلاص  
یو دبل سره لاس ورکړی په اخلاص  
د افسد واکداران ټول زر نسکور کړی  
د لاهور د جا سوسانو په کور اور کړی  
هر سارق او هر غاصب خورند په دار کړی  
وخت تیریزی عزیزانو زر تلوار کړی  
د بی وزلو او خوارانو زړونه بنا د کړی  
مشوره د ډاکتر «مل» تر تله یاد کړی

\*\*\*

پوهندوی دوکتور سید حسام «مل»

کریفاد جرمنی ۲۰۱۵-۱۰-۱۲